

லிங்கத்தின் சாவு போராட்டத்தில் ஒரு திருப்புமுனை

தமிழீழத்தின்
அடிக்கல்

9



கப்டன் லிங்கம்

லிங்கம் 16.12.60இல் வல்வெட்டித்துறையில் பிறந்தார். இயற்பெயர் செல்வக்குமார். இந்துக்கல்லூரியில் படித்துக் கொண்டிருந்த காலத்திலேயே, தமிழீழ விடுதலைப்புலிகள் இயக்கத்தின் ஆதரவாளரானார். 1980 ஆம் ஆண்டில் 12ம் வகுப்பில் படித்துக்கொண்டிருந்தபோது, இயக்கத்தில் உதவியாளனாகச் செயற்பட ஆரம்பித்தார். எமது விடுதலை குறித்து சுவரொட்டிகளை ஒட்டுதல், சலோங்களைச் சுவர்களில் எழுதுதல் போன்ற வேலைகளை ஆர்வத்துடன் செய்தார். விடுதலைப் போராட்டத்தில் மக்கள் அதிகம் ஈடுபாடு காட்டாத அன்வேளையில் விடுதலைப் புலிகளை வேட்டையாட இரகசிய பொலிசார் மோப்பம் பிடித்துக் கொண்டிருந்த வேளையில்

சுவரொட்டி ஒட்டுதல் போன்ற வேலைகளைக்கூட மிகவும் சிரமங்களுக்கிடையிலும், கைதாகும் ஆபத்துக்கிடையிலும் செய்தார். 1981இல் முழுநேர உறுப்பினரான லிங்கம், யாழ்ப்பாணத்தில் அரியாலை சன சமூக நிலையத்தில், உடற்பயிற்சிகளைப் பெற்றார். சிறந்த போர்வீரனாக வரவேண்டும் என்ற ஆர்வத்தில் 'கராட்டே' பழகி பிரவுன் பட்டிக்குத் தகுதி பெற்றார்.

1982இல் தலைவர் பிரபாகரனை லிங்கம் சந்தித்தபின், பிரபாகரனின் ஆக்ஷிப்பில் அமிழ்ந்து போனார். அவருக்கும் இயக்கத்துக்கும் விசுவாசமாக நடப்பதே தன் கடமை என உணர்ந்து, இயக்க வேலைகளில் தீவிரமாக ஈடுபட்டார். 1982 ஆம் ஆண்டின் கடைசிப் பகுதியிலும் 1983 ஆம் ஆண்டின் கடைசிப் பகுதிகளிலும், வன்னிப் பகுதியில் ஒரு காட்டுப் பகுதியில் அவருக்கு இராணுவப் பயிற்சி அளிக்கப்பட்டது. அங்கு சுட்பழக்கிக்கொண்டார். கடுமையான பயிற்சிகளையும் மிகுந்த ஆர்வத்துடன் செய்தார். குறிதவறாது சுடுவதில் திறமையைக் காட்டினார். ஏ.கே. சரிகுழல் துப்பாக்கி அவருக்கு விருப்பமான ஆயுதம். தலைவர் பிரபாகரனுடன் போட்டி போட்டுக்கொண்டு, துப்பாக்கி சுடுவதில் முனைந்து நிற்பார். 300 யார் உயரத்தில் பறந்துகொண்டிருந்த பருந்தொன்றினைத் தனது ஏ.கே. சரிகுழல் துப்பாக்கியால் சுட்டு வீழ்த்தியதை அவரது கடும்திறமைக்குச் சான்றாகும்.

சிறீலங்கா இராணுவத்துடன் ஏற்பட்ட பல மோதல்களில் பங்கேற்றுக் கொண்டார். தாக்குதல்களின்போது முன்னின்று சண்டையிடுவார். ஐலை 1983 இல் திருநெல்வேலியில், விடுதலைப் புலிகள் 13 இராணுவ வீரர்களைக் கொன்றொழித்த தாக்குதலில், லிங்கத்தின் பங்கு குறிப்பிடத்தக்கது.

1984 ஆம் ஆண்டு மதுரையில் தமிழீழ விடுதலைப் புலிகளின் பொறுப்பாளராகக் கடமையாற்றினார். அக்காலத்தில் அரசியல் பிரச்சாரத்தைத் திறம்பட நடத்தி, தமிழக மக்களுடன் மிகுந்த நல்லுறவை வளர்த்துக் கொண்டார். 1985 ஆம் ஆண்டு காலத்தில், தமிழீழக் காடுகளில் இருந்த பயிற்சி முகாம் ஒன்றின், பொறுப்பாளராகச் செயல்பட்டார். அக்காலத்தில் விசேட பயிற்சி பெற்று, விடுதலைப் புலிகளின் அதிரடிப் படைப்பிரிவுக் கப்டன் ஆனார். தலைவர் பிரபாகரனின் மிக நெருங்கியவர்களில் ஒருவராகவும், உதவியாளராகவும், மெய்காப்பாளராகவும் செயல்பட்டார்.

தமிழ்நாடு காமராஜர் காங்கிரஸ் தலைவர் நெடுமாளும், பின்னர் பிரெஞ்சுப் பத்திரிகையாளர் இருவரும், தமிழர் படும் தன்பங்களையும் அரசு பயங்கரவாதத்தையும் அழிந்து வர தமிழீழம் சென்றபோது, அவர்களின் பயணப் பொறுப்பு லிங்கத்திடே கொடுக்கப்பட்டது. லிங்கம் தமது கடமையைப் பூரணமாக நிறைவேற்றினார்.

லிங்கம் இயக்க உறுப்பினர் ஒவ்வொருவருடனும் சகஜமாக பழகி ருந்ததால், எல்லோரும் அவரிடம் அன்பு கொண்டிருந்தனர். கடமை என்று வரும்போது கண்டிப்பானவராகிவிடுவார். அப்படிக் காட்டிக்கொள்வதற்காக முகத்தை இறுக்கமாக வைத்துக்கொண்டு கடுகடுப்பாகப் பேசுமுயன்றாலும், வெகுளித்தனம்தான் வெளியே தெரியும்.



கடைசியாக கடந்த மார்ச் மாதம் தமிழ்நாட்டிலிருந்து சென்றபோது தனது தோழர்களைப் பிரிந்த வேளையில், கண்களில் நீர்வழிய விடைபெற்றார். புதியவர்கள் அக்காட்சியை ஆச்சரியத்துடன் பார்த்தனர், அவரைப் புரிந்தவர்கள் கேலி செய்து சமாதானப் படுத்தினர்.

கடையான தோற்றம், தீட்சண்யமான கண்கள், தடிப்பான மீசை, மெதுவான உறுதியான அவரது குட்டையான உருவம் குறித்து, அவரது நண்பர்கள் கேலிசெய்வார்கள். அவர்களுடைய உரையாலுக்கிடையே விங்கம் ஏதாவது கூற முனைந்தால் நீ சின்னப்பொடியன் அங்கால போ என்று வேடிக்கையாகக் கூறிச் சிரிப்பார்கள் நண்பர்களின் கேலிப் பேச்சுக்களை ரசிப்பதன் ஏற்றுக்கொள்வார்.

27-4-86 அன்று சீரிலங்காவின் கடற்படையுடன் மோதலில் ஈடுபட்ட அருணாவும் அவருடன் கூடச் சென்ற விடுதலைப் புலி வீரர்களும் தளம் திரும்பவில்லை. அவர்கள் அனைவரும் இறந்து விட்டதாகத் கருதிய தமிழீழ மக்கள் 28-4-86 அன்று அவர்களுக்குக் கண்ணீர் அஞ்சலி செலுத்தினர் தமிழீழமெங்கும் தோரணங்கள் கட்டப்பட்டன. கறுப்புக் கொடிகள் பறக்க விடப்பட்டன. மேடைகள் அமைத்து அருணாவின் படத்தை வைத்து மக்கள் வீரவணக்கம் செய்தனர்.

ஒலி பெருக்கிகள் அவரது வீரவணக்கத்தை முழங்கின. எவரது தூண்டுதலுமின்றி மக்கள் எழுச்சி பெற்று தமிழீழ விடுதலைப் புலி வீரர்களுக்கு ஏகோபித்த ஆதரவைத் தெரிவித்தது கண்டு எரிச்சலடைந்தனர் டெலோவினர், 24.04.86ல் கடலில் இறந்த டெலோ உறுப்பினர்களின் பொருட்டு மக்கள் எதுவித அனுதாபமும் தெரிவிக்கவில்லை. 29-4-86 அன்று ஹர்த்தால் செய்து இறந்த நமது தோழர்களுக்கு அஞ்சலி செலுத்தமாறு மக்களைப் பலவந்தப்படுத்தினர். இக்கட்டாய ஹர்த்தாலை மக்கள் ஏற்கவில்லை தாம் ஒழுங்கு செய்த ஹர்த்தாலுக்கு மக்களிடமிருந்து எவ்வித ஆதரவும் இல்லாதது கண்டு ஆத்திரமடைந்தனர் டெலோவினர். தமது கோட்டையாகச் கருதிய கல்வியங்காட்டுப் பகுதியிலேயே மக்கள் விடுதலைப் புலிகளுக்கு அமோக ஆதரவளித்தது கண்டு புழங்கிய டெலோவினர் மக்களைப் பயங்கரமாகத் தாக்கினர்.

அருணாவின் படம் வைத்திருந்த அஞ்சலி மேடைகளை உடைத் தெறித்தனர். அருணாவினதும் மற்றும் தோழர்களினதும் படம் போட்ட சுவரொட்டிகளைக் கிழித்தெறித்தனர். மக்கள் அராஜக வாதிகளினால் தாக்கப்படுவதைத் தடுக்கச் சென்ற பசீரும், முரளியும் டெலோவால் கடத்தப்பட்டனர். கடத்திச் சென்று கொல்வது டெலோவினருக்கு கைவந்த கலை. தமிழர் ஐக்கிய விடுதலைக்கூட்டணியின் முன்னாள் பாராளுமன்ற உறுப்பினர்களாகிய ஆலாலாகுந்தரம், தர்மலிங்கம் ஆகியோர் டெலோவால் கடத்தப்பட்டு சுட்டுக் கொல்லப்பட்டனர். திருச்சி அகதிகள் முகாமிலிருந்து 3 அகதிகள் கடத்திச் செல்லப்பட்டு கொலை செய்யப்பட்டனர். பேச்சு வார்த்தைக்கென அழைத்து வஞ்சகமாகக் கொல்வதில் வல்லவர்கள் டெலோவினர். டெலோவின் ராணுவத் தளபதியான தானையும் அவரது 3 தோழர்களையும் பேச்சுவார்த்தைக்காக யாழ்ப்பாண வைத்திய சாலைக்கு அழைத்துச் சுட்டுக்கொன்றனர். வைத்தியசாலைகளைத்

தாக்குதலுக்குள்ளாக்குவது சர்வதேச சட்டங்களுக்கு முரணான செயல். மனித நாகரீகத்துக்கே இழுக்கானது அங்கு நின்ற ஒரு தாதி உட்பட பல நோயாளிகளுக்கு காயம் ஏற்பட்டதுடன், நீதிபதி ஒருவரும் கொல்லப்பட்டார்.

மறுநாள் இப்படுபாதச் செயலை எதிர்த்து ஊர்வலம் சென்ற போது மக்கள் மீது டெலோவினர் துப்பாக்கிப் பிரயோகம் செய்ததில் மூவர் இறந்தனர். பசீரும், முரளியும் கொலை செய்யப்படலாம் என்று உணர்ந்த எமது தலைமைப்பட்டும் பேச்சுவார்த்தை மூலம் அவர்களை விடுதலை செய்விப்பதற்காக லிங்கத்தை அணுப்பியது. சிறீ சபாரத்தினமும் அவரது ஆட்களும் தங்கிருந்த கல்வியங்காட்டில் உள்ள டெலோவின் தலைமையகத்திற்கு விங்கம் ஆயுதமேந்தாது சென்றார். சமாதானத் தூதுவனாகச் சென்ற விங்கம் துப்பாக்கியால் கண்ணில் சுடப்பட்டு படுபாதகமான முறையில் கொல்லப்பட்டார்.

லிங்கத்தின் வீரமரணம் விடுதலைப் போராட்ட வரலாற்றில் ஒரு திருப்புமுனையாக அமைந்தது. போராட்டக் களத்தில் போராடிக்கொண்டிருக்கின்ற விடுதலைப்புலிகளின் முதுகில் குத்திக்கொண்டிருந்த டெலோ மீது நடவடிக்கை எடுக்க வேண்டிய அவசியம் ஏற்பட்டது. இருமுத்த உறுப்பினர்கள் கடத்தப்பட்டு அவர்கள் கொல்லப்பட்டு விடுவார்கள் என்ற நிலையில், கப்டன் லிங்கம் கொல்லப்பட்ட நிலையில் விடுதலைப் புலிகளை அழிக்க முற்பட்ட டெலோ மீது தற்போதுகாப்பு யுத்தம் தொடுக்க வேண்டிய கட்டாயத்துக்குள்ளானார்கள் விடுதலைப் புலிகள். நாசகார சக்திகளின் கைப் பொம்மையாக, எதிர்ப்புரட்சி அமைப்பாக, விடுதலைப் போருக்கு முட்டுக்கட்டையாக செயல்பட்டு வந்தது டெலோ. மக்கள் விரோத நடவடிக்கைகளான கோவில் கொள்ளைகள், வாகனகடத்தல்கள் போன்றவற்றில் ஈடுபட்டு விடுதலைப் போராட்டத்தின் மீது மக்கள் வெறுப்புக் கொள்ளும்படி செய்தனர். இல்லாடிய மக்களை துன்புறுத்தி மதரீதியான சண்டைகளை தமிழ் மக்களிடத்தில் ஏற்படுத்தியவர்கள் இவர்கள்தான். சமூக விரோதக் கும்பலை வளர்த்து அதற்குத் தலைமை தாங்கிய கொள்கையற்ற, பொறுப்பற்ற டெலோ தலைவர்களுக்கு எதிராக எடுத்த நடவடிக்கையின் போது சொந்த இரத்தத்தையே சிந்த வேண்டிய துர்ப்பாக்கிய நிலை ஏற்பட்டது. இந்த நிலைக்கு காரண கர்த்தாக்களாக இருந்த டெலோ தலைமை தண்டிக்கப்பட்டபோது மக்கள் எமது செயலை ஆதரித்தனர். பாராட்டினர். ஒத்துழைத்தனர். டெலோவின் அழிவினால் தமிழீழப் போராட்டம் உறுதியான ஒரு தலைமையின் கீழ் மேலும் பல மடங்கு பலம் அடைந்திருக்கிறது. தமிழீழ விடுதலைப்புலிகள் தனித்த பெரும் சக்தியாக உருப்பெற்று சீரிலங்காவின் முப்படைத் தாக்குதல்களை முறியடித்து வெற்றி கண்டது இதன் நேரடி விளைவாகும். இதனை எதிரிகள் உட்பட உலகமே ஒத்துக்கொள்கிறது.

சிங்கள இராணுவத்துடன் பொருதச் சென்ற லிங்கம் துரோகிகளால் கோழைத் தளமாகச் கொல்லப்பட்டார். தமிழீழப் போராட்டம் முன்னெடுக்கப்படுவதற்கு காரணமாக நேற்றிருந்த லிங்கம் இன்றில்லை. நானையும் அதற்கு அடுத்து வருகின்ற காலங்களிலும் லிங்கம் எமது வரலாற்றோடு வாழப் போகிறார்.

■ நன்றி: விடுதலைப்புலிகள், குரல் -10 ஜூலை 1986